



## AGANEVNDIN

KÆRA 3/2016

### FSF skrivstovan upplýsir Aganevndini:

#### Málsheitið: FC Suðuroy kærir KÍ fyri at nýta ólógligar leikarar

Deild: 2. deild kvinnur	Kapping: Landskappingin
Brot framt: 23.09.2016	Aganevndin móttikið kæru: 4. oktober 2016
Kærugjald goldið: ja	Kærufreist hildin: ja
Partshororing við 3 daga freist: ja	Starvsnevndin biðin um ummæli: Áheitan um munliga viðgerð:

## AGANEVNDIN

Í viðgerðini av málinum í Aganevndini hava hesir limir luttkið: Ingunn Eiriksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

### 1. Úrskurður

Grein 8 í Agareglugerð FSF's heimilar Aganevndini at geva felögum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður KÍ 2. deild kvinnur dømt at tapa dystin móti FC Suðuroy tann 23. september 2016 fyri brúk av ólógligum leikara við málnumunum 0-3 sambært grein § 41 í kappingarreglunum fyri fótbal.

### 2. Kærupástandir, partshoerringarsvar og möguligar viðmerkingar frá Starvsnevnd FSF's

FC Suðuroy hevur kært KÍ fyri at nýta ólógligar leikarar í dysti millum FC Suðuroy og KÍ tann 23. september 2016 í 2. deild hjá kvinnum.

Í kæruni vísir FC Suðuroy á, at KÍ hevur nýtt tveir ólógligar leikarar í dystinum tann 23. september 2016, og at talan er um leikararnar Eyðvør Klakstein og Anniku Christiansen. Viðv. Eyðvør Klakstein verður ført fram, at hon ikki stóð skrivað á dómaraseðilin, áðrenn dystar byrjan, men er undir dystinum sett á dómaraseðilin. Viðv. Anniku Christiansen verður ført fram, at hon hevur leikt 5 dystir við 1. deild kvinnum hjá KÍ, og hevur tískil ikki loyvi at flyta niður í 2. deild sbrt. grein 9, nú hon ikki er fevnd av grein 8. stk. 2.

Kærar hevur verið til ummælis hjá KÍ, sum førir fram at Annika Christiansen er lógligur leikari, tí hon leikti við 2. deild hjá KÍ í dystinum móti ÍF/Víkingur tann 10. september 2016. Viðv. Eyðvør Klakstein verður ført fram, at hon stendur sum útskiftari/eykaleikari á dómaraseðlinum.

### 3. Heimildir hjá Aganevndini at viðgera málid

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um mögulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika.

Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærumál samsvarandi reglugerðini.

### 4. Fakta í málinum

Tann 23. september 2016 varð dystur leikur millum FC Suðuroy og KÍ 2. deild hjá kvinnum.



## AGANEVDIN

Eyðvør Klakstein og Annika Christiansen leiktu fyri KÍ sambært dómaraseðlinum.

Annika Christiansen hevur leikt 5 dystir við 1. deild hjá kvinnum, tann seinasta av hesum tann 12. juni 2016 sbrt. upplýsingum frá FSF's.

Eisini hevur Annika Christinasen leikt hesar dystir við 2. deild kvinnum hjá KÍ í 2016.

01.05.2016

22.05.2016

10.09.2016

16.09.2016

24.09.2016

Sambært dómaraseðlanum, sum Aganevndin hevur móttikið, stendur Eyðvør Klakstein sum eykaleikari hjá KÍ. Eyðvør Klakstein er fødd í 1995 og kemur tí undir serregluna fyri leikara undir 20 ár.

### 5. Lógarverkið

Í grein 9 í Kappingarreglunum fyri Fótþólt er ásett:

*"Leikari kann ikki flyta frá hægri til lægri deild eftir ávisan skilnaðardag, sum kappingarnevndin ásetur fyri hvørja deild sær, tá kappingin verður lögð. Hetta umfatar ikki leikarar, sum koma undir grein 8, stk. 2. Tó er loyvt leikara, sum í kappingarárinum hevur leikt í mesta lagi 3 dystir í hægri deildini, at flyta niður í lægri deildina í hesum dystum samsvarandi ásetingunum í grein 8."*

FSF hevur sent felögunum rundskriv viðvíkjandi skilnaðardegnum, tvs. niðurflyting úr hægri í lægri deild 2016 og er skilnaðadagurin í 2. deild kvinnur settur at vera 21. august 2016.

Í rundskrivinum, sum er dagfest 9. august 2016, stendur somuleiðis:

*"Hetta er ikki galldandi fyri leikarar, sum koma undir serregluna fyri leikarar undir 21 ár, og leikarar, sum ikki hava leikt í hægri deild meira enn 3 dystir í 2015. (verið inni í dysti)."*

### 6. Staðfestingar, metingar, o.t.

Aganevndin kann staðfesta, at regluverkið er greitt innan hetta øki sbr. grein 9 í Kappingarreglunum fyri Fótþólt. Annika Christiansen hevur leikt fleiri enn 3 dystir í hægri deild hjá KÍ og kann sostatt ikki flyta niður í lægri deild eftir skilnaðardagin, sum er 21. august 2016.

Annika Christiansen leikti seinasta dyst í 1. deild tann 12. juni 2016, men hetta var sambært upplýsingum frá FSF tá hennara fimti dystur í 1. deild. Skilnaðardagurin fyri lógliga at flyta úr hægri deild og niður í lægri deild var í ár ásettur til 21. august 2016. Næsti leikti dystur hjá Annika Christiansen í 2. deild var tann 10. september. Sostatt flytur hon niður í 2. deild eftir skilnaðardagin og hevur frammanundan henda leikt fleiri enn 5 dystir í hægru deildini.

Aganevndin staðfestir somuleiðis, at Annika Christiansen ikki er fevnd av serregluni fyri ungar leikarar í § 8 stk. 2 í Kappingarreglunum fyri Fótþólt.

Leikarin er tí at meta sum ólógligur leikari í 2. deildardystinum tann 23. september 2016.



## AGANEVNDIN

### 7. Niðurstøða

Leikarin Annika Christiansen leikti ólógliga í dystinum millum FC Suðuroy og KÍ tann 23. september 2016 í 2. deild hjá kvinnum sbrt. grein 9 í Kappingarreglunum fyri fótþólt, av tí at leikarin innan henda dyst hevði leikt fleiri enn 3 dystir við 1. deild hjá KÍ og tí at leikarin ikki er fevndur av serregluni í § 8, stk. 2 fyri ungar leikarar og víðkaðu rættindi teirra at flyta millum deildir.

### 8. Úrskurður

Grein 8 í Agareglugerð FSF's heimilar Aganevndini at geva felögum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spærarum.

Við heimild í grein 8, litra h í Agareglugerðini verður KÍ 2. deild kvinnur dømt at tapa dystin móti FC Suðuroy tann 23. september 2016 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótþólt.

### 9. Upplýsing um kærumöguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

### 10. Staður, dagfesting og undirskrift Aganevndarinnar:

Tórshavn 24. oktober 2016

Ingunn Ó. Eiriksdóttir, forkvinna